



सेक्रेटरी ऑफ स्टेट

प्रिय मतदाता:

मतदान करने के लिए पंजीकरण करा कर, आपने California का भविष्य तय करने की दिशा में पहला कदम उठा लिया है। आपको अपना निर्णय लेने में मदद करने के लिए, मेरी टीम ने यह आधिकारिक मतदाता जानकारी मार्गदर्शिका तैयार की—जो इस बारे में जानने के लिए बस एक उपयोगी साधन है कि आपके मतपत्र पर क्या है और यह चुनाव किस तरह काम करता है।

आपकी काउंटी नमूना मतपत्र पुस्तिका में उम्मीदवारों और आपके क्षेत्र के लिए अनूठे विधेयकों के बारे में जानकारी दी गयी है। चुनाव से सम्बन्धित और अधिक विवरण के लिए जैसे कि अपने मतदाता पंजीकरण की जाँच कैसे करें, अपने मतदान स्थल का पता कैसे लगायें, या इसकी पुष्टि कैसे करें कि आपका डाक-द्वारा-मतदान का मतपत्र मिल गया है, www.sos.ca.gov/elections देखें या (888) 345-2692 पर मेरी टोल-फ्री हॉटलाइन को फोन करें।

हर पंजीकृत मतदाता के पास डाक द्वारा मतदान करने या किसी स्थानीय मतदान स्थल पर मतदान करने का विकल्प है। आपके काउंटी चुनाव कार्यालय से डाक-द्वारा-मतदान के मतपत्र हेतु अनुरोध करने की आखिरी तारीख अक्टूबर 28 है। चुनाव के दिन, मतदान सुबह 7:00 बजे से शाम 8:00 बजे तक खुला रहेगा।

निर्वाचन प्रक्रिया में भाग लेने के और भी तरीके हैं।

- सभी योग्य मतदाताओं के लिए मतदान करने को और आसान बनाने में मदद करके और मतपत्रों की उनके गिने जाने तक रक्षा करके, चुनाव के दिन मतदान कर्मी बनें।
- ई-मेल, फोन कॉल्स, ब्रोशर, और पोस्टरों के जरिये मतदान सम्बन्धी अधिकारों के बारे में जानकारी का प्रसार करें।
- चर्चा समूह आयोजित करके या मिलों, परिवार, और सामुदायिक लीडर्स के साथ तर्क-वितर्क में भाग लेकर दूसरे मतदाताओं को शिक्षित करें।

मतदाता मार्गदर्शिका में अटॉर्नी जनरल Kamala D. Harris के द्वारा तैयार किये गये राज्य मतपत्र विधेयकों के शीर्षक और सारांश; विधायी विश्लेषक Mac Taylor के द्वारा तैयार किये गये मतपत्र विधेयकों के निष्पक्ष विश्लेषण और करदाताओं के लिए सम्भावी लागतें; प्रस्तावकों और विरोधियों के द्वारा तैयार किये गये मतपत्र विधेयक सम्बन्धी तर्क; विधायी सलाहकार Diane F. Boyer-Vine के द्वारा तैयार किया गया और प्रूफ पढ़ा हुआ प्रस्तावित कानूनों का मूलपाठ; और अन्य उपयोगी जानकारी शामिल है। यह मार्गदर्शिका राजकीय प्रिंटर David Gerald "Jerry" Hill की निगरानी में छापी गयी थी।

लोकतन्त्र में विकल्प उपलब्ध होना अद्भुत सौभाग्य की बात है। कुछ मुकाबले वास्तव में कुछ ही मतों के थोड़े से अंतर तक उतर आते हैं। मैं आपको हर उम्मीदवार और मतपत्र विधेयक के बारे में ध्यानपूर्वक पढ़ने, और अपने मतदान सम्बन्धी अधिकारों को जानने हेतु समय लगाने के लिए प्रोत्साहित करती हूँ।

अपनी नागरिक जिम्मेदारी को गंभीरता से लेने तथा अपनी राय व्यक्त करने के लिए आपका धन्यवाद!